

LINJI GWIDA GĦALL-GĦAJNUNA
EĊĊEZZJONALI TAHT IL-FOND AGRIKOLU
EWROPEW GĦALL-IŻVILUPP RURALI
(FAEŻR) MINĦABBA L-IMPATT TAL-
INVAŻJONI TAR-RUSSJA ĠEWWA L-
UKRAJNA





Kontenut

Introduzzjoni	2
1. Bażi Legali.....	2
2. Terminu tal-Iskema.....	2
3. Kundizzjonijiet ta' Eligibbiltà	3
4. Forza Magġuri	4
5. Baġit.....	5
6. Impennji	7
7. Applikazzjoni.....	7
8. Sospensjoni/irtirar tal-għajjnuna.....	8
9. Verifiki amministrattivi u kontrolli	9
10. Penalitajiet.....	9
11. Irkupru tad-Dejn.....	10
12. Protezzjoni tad-Data.....	11
13. Rinunzja	12





Introduzzjoni

L-għalf huwa element essenzjali fin-nutrizzjoni tal-annimali. F'Malta, l-għalf jingiebs primarjament minn sorsi importati, flimkien ma' element ta' produzzjoni lokali li huwa relattivament baxx u ta' kwalità inferjuri. Il-prezzijiet tal-produzzjoni lokali ssewgi dawk tal-importazzjonijiet. Għaldaqstant, il-Ministeru għall-Agricoltura, is-Sajd u d-Drittijiet tal-Annimali (MAFA) wettaq analiżi dwar l-impatt tal-prezzijiet dejjem jogħlew tal-għalf fuq is-settur tal-annimali. Dan l-analiżi żvela kif l-effetti tal-kunflitt ġewwa l-Ukrajna fuq il-prezzijiet tat-tiben u tal-ħuxlief niexef, li huma tnejn mill-komponenti l-aktar użati għall-għalf tal-għalf, waslu għal żidiet ta' madwar 36% u 41% rispettivament fl-2022 meta mqabbel mal-2021.

Għalhekk, il-MAFA qed tniedi skema li tipprovdi għajjnuna finanzjarja lis-setturi tal-annimali li jaqgħu taħt il-mekkanizmu tal-appoġġ akkoppjat volontarju, speċifikament is-settur tal-ħalib, taċ-ċanga, tan-nagħaġ flimkien mal-mogħoż tat-trobbija sakemm il-kundizzjonijiet ikunu simili għal dawk tas-settur tan-nagħaġ. Dan qed isir bil-għan li jittaffew l-effetti taż-żieda fil-prezz għall-għalf tal-għalf minħabba l-kunflitt ġewwa l-Ukrajna.

1. Bażi Legali

REGOLAMENT (UE) 2022/1033 TAL-PARLAMENT EWROPEW U TAL-KUNSILL tad-29 ta' Ġunju 2022 li jemenda r-Regolament (UE) Nru 1305/2013 fir-rigward ta' miżura speċifika biex jingħata appoġġ temporanju eċċezzjonali skont il-Fond Agrikolu Ewropew għall-Iżvilupp Rurali (FAEŻR) b'rispons għall-impatt tal-invażjoni Russa tal-Ukrajna

2. Terminu tal-Iskema

Din l-Iskema se tibqa' applikabbli sal-15 ta' Ottubru 2023.

L-applikazzjonijiet mimlija minn qabel għandhom jintbagħtu iffirmati sa mhux aktar tard mill-31 ta' Marzu 2022 (se tintuża sistema awtomatika ta' talbiet tal-ħlas u għaldaqstant l-applikazzjoni iffirmata se titqies bħala konferma tal-awtorità kompetenti kif stipulat fil-paragrafu 4 tal-Artikolu 39(c) tar-Regolament (UE) 1305/2013).





3. Kundizzjonijiet ta' Eligibbiltà

Din l-iskema hija intiza għar-raħħala tal-Bovini, Ovini u Kaprini li għandhom l-irziezet tagħhom irreġistrati f'Malta.

- Produtturi tal-bovini, ovini u kaprini li huma rreġistrati fir-Registru Nazzjonali tal-Bhejjem tal-VRD.
- Għall-bovini u ovini: dawn għandhom ikunu raħħala li applikaw u kienu eligibbli għall-ħlas taħt il-VCS tas-sena tat-talba 2022. Ir-raħħala għandhom iżommu produzzjoni attiva matul is-sena tat-talba 2023.
- Għall-kaprini: Ir-raħħala li fil-31 ta' Diċembru 2022 kienu rreġistraw fir-Registru Nazzjonali tal-Bhejjem mill-anqas 20 annimal mara ta' mill-anqas sena. Ir-raħħala għandhom iżommu produzzjoni attiva matul is-sena tat-talba 2023.
- Skont il-paragrafu 3(d) tal-Artikolu 39(c) tar-Regolament (UE) 1305/2013, biex ikunu eligibbli għall-fondi taħt din l-iskema ir-raħħala tal-bovini għandhom iħażżnu id-demel ġo *clamp* mġhotti, li ma jnixxix u konness ma' *cesspit* mġhotti, li ma jnixxix u kbir biżżejjed biex iżomm l-iskart tal-annimali għal mill-inqas 15-il ġurnata.
- Skont il-paragrafu 3(d) tal-Artikolu 39(c) tar-Regolament (UE) 1305/2013, biex ikunu eligibbli għall-fondi taħt din l-iskema ir-raħħala tal-ovini u l-kaprini għandhom jew jaħżnu id-demel ġo *clamp* mġhotti, li ma jnixxix u konness ma' *cesspit* mġhotti, li ma jnixxix u kbir biżżejjed biex iżomm l-iskart tal-annimali għal mill-inqas 15-il ġurnata; jew fejn sistema fonda ta' skart ġiet adottata fuq ir-razzet fejn l-annimali qed jinżammu mġhottija l-ħin kollu.
- L-applikanti għandhom ikunu ssottomettew il-Formola tal-Bank għall-Ħlas.





4. Forza Maġġuri

Jekk benefiċjarju ma jkunx jista' jaderixxi mal-obligi minhabba raġunijiet ta' Forza Maġġuri jew ċirkostanzi eċċezzjonali, għandu jibqa' eliġibbli għall-għajjnuna meta jsir il-każ ta' Forza Maġġuri jew iċ-ċirkostanza eċċezzjonali.

Każijiet ta' Forza Maġġuri u ċirkostanzi eċċezzjonali għandhom jiġu notifikati bill-miktub lill-awtorità kompetenti (l-ARPA), flimkien mal-evidenza rilevanti għas-sodisfazzjoni tal-awtorità kompetenti, fi żmien hmistax-il (15) ġurnata meta l-benefiċjarju jew rappreżentant tiegħu ikunu f'pożizzjoni li jinnotifikaw. Wara konsultazzjoni mal-Bord ta' Forza Maġġuri, l-ARPA tiddeciedi jekk il-każ għandux jitqies bħala Forza Maġġuri jew le skont il-parametri tar-Regolamenti tal-UE applikabbli. Jekk l-ARPA tqis li hemm każ ta' Forza Maġġuri, il-benefiċjarju jista' jkun iġġustifikat jew skużat, bis-sħiħ jew parzjalment, fir-rigward ta' ksur tal-obbligi. Madankollu, jekk it-talba għal Forza Maġġuri tiġi rrifjutata, l-ARPA tista' tirkupra jew tissospendi l-fondi kolha taħt l-iskema.

Eżempju ta' każijiet potenzjali ta' Forza Maġġuri għall-fini ta' din l-iskema:

- Kwarantina mandatorja tal-applikant li jostakola lill-applikant milli jikkultiva l-art għal perjodu twil;
- Mard jew kundizzjinijiet oħra ta' saħħa li jimpedixxu lill-applikant milli jkompli jwettaq l-obbligi;
- Mewt tal-benefiċjarju;
- Każijiet oħra ta' Forza Maġġuri skont il-Liġijiet ta' Malta.

L-applikazzjoni għal Forza Maġġuri għandha tiġi sottomessa flimkien ma' dokumentazzjoni uffiċjali. F'każijiet ta' mard għandha jiġi pprezentat ċertifikat mediku, filwaqt f'każ ta' kwarantina mandatorja trid tiġi sottomessa n-notifika uffiċjali maħruga mill-Ministeru għas-Saħħa, f'każijiet ta' mard fil-pjanti jew mewt tas-siġar għal vinji, irid jiġi pprezentat rapport uffiċjali mid-Direttorat tal-Agricoltura jew mid-Direttorat għall-Protezzjoni tal-Pjanti (skont il-każ).

Għal aktar informazzjoni dwar talbiet ta' Forza Maġġuri wieħed jista' jaċċessa gwida mis-sit tal-ARPA: www.arpa.gov.mt.





5. Baġit

Baġit totali ta' €2.2 million ġie approvat għall-implimentazzjoni ta' dan l-iskema.

L-ARPA għandha dritt li temenda l-allokkazzjoni baġitarja u tistabilixxi u temenda rati ta' għajjnuna skont il-baġit disponibbli.

a. Kif ġie kkalkulat il-pagament u l-erja eliġibbli għall-għajjnuna?

- Baqar tal-Ħalib: €580 għal kull animal għal perjodu ta' sentejn (2022 u 2023) sa massimu ta' €15,000 kull bidwi.
- Baqar taċ-Ĉanga: €104 għal kull animal għal perjodu ta' sentejn (2022 u 2023) sa massimu ta' €15,000 kull bidwi.
- Nagħaġ u mogħoż: €96 għal kull animal għal perjodu ta' sentejn (2022 u 2023) sa massimu ta' €15,000 kull bidwi.

b. Mekkanizmu tal-Ħlas

Il-pagament għandu jkun ibbażat fuq sistema awtomatika ta' ħlas fejn il-limitu indikat hawn se jiġi kkalkulat kif ġej:

- Għal produtturi tal-ħalib u taċ-Ĉanga: il-klassifikazzjoni se titwettaq abbażi tan-numru ta' annimali eliġibbli imħalsa taħt il-Mizuri 1 u 2 tal-VCS għas-sena tat-talba 2022.
- Għal produtturi tan-nagħaġ: il-klassifikazzjoni se titwettaq abbażi tan-numru ta' annimali eliġibbli imħalsa taħt il-Mizura 3 tal-VCS għas-sena tat-talba 2022.
- Għal produtturi ta-kaprini: il-klassifikazzjoni se titwettaq abbażi tan-numru ta' annimali femminili li għandhom mill-inqas sena sal-31 ta' Diċembru 2022 kif irregistrati fl-NLD.
- Madankollu l-bdiewa għandhom jirċievu mhux aktar minn massimu ta' €15,000 taħt din l-iskema.





c. Klassifikazzjoni u rati ta' hlas

Animali eliġibbli taħt il-VCS għall-ħalib	Pagament tal-ammont sħiħ
0-10	€4,347
11-20	€10,142
21-30	€15,000
31-40	€15,000
41-50	€15,000
51-60	€15,000
61-70	€15,000
71-80	€15,000
81-90	€15,000
91-100	€15,000
100+	€15,000

Animali eliġibbli taħt il-VCS għaċ-Ĉanga	Pagament tal-ammont sħiħ
0-10	€775
11-20	€1,809
21-30	€2,843
31-40	€3,876
41-50	€4,910
51-60	€5,944
61-70	€6,977
71-80	€8,011
81-90	€9,045
91-100	€10,078
100+	€15,000

Animali eliġibbli taħt il-VCS għan-nagħaġ	Pagament tal-ammont sħiħ
20-30	€2,533
31-40	€3,454
41-50	€4,376
51-60	€5,297
61-70	€6,218
71-80	€7,139
81-90	€8,060
91-100	€8,981
101+	€13,818

Mogħoż eliġibbli sal-31.12.2022	Pagament tal-ammont sħiħ
20-30	€2,533
31-40	€3,454
41-50	€4,376
51-60	€5,297
61-70	€6,218
71-80	€7,139
81-90	€8,060
91-100	€8,981
101+	€13,818





6. Impennji

Il-benefiċjarju taht din l-iskema iridu jsegwu dan li ġej:

- Ir-rahhala għandhom jibqgħu attivi matul l-2023. Jekk permezz tal-kontrolli jiġi identifikat raħhal li ma baqax eliġibbli għall-ħlas, se tittiehed azzjoni għar-rifużjoni tal-fondi imħalsa.

7. Applikazzjoni

Se titħaddem sistema awtomatika ta' ħlas, fejn l-eliġibbiltà għandha tkun iddeterminata permezz ta' registri aġġornati miżmuma mill-MAFA. Dawk identifikati se jiġu pprovduti b'formola tal-applikazzjoni mimlija minn qabel fejn se jintalbu jiffirmaw dikjarazzjoni li huma eliġibbli għall-iskema u jesprimu l-interess tagħhom li jibbenefikaw taħtha.





8. Sospensjoni/irtirar tal-għajnuna

- L-aġenzija għall-pagamenti tista' tissospendi jew tirtira parti jew bis-shiħ l-għajnuna li tkun ipprovduta f'każijiet fejn issir tisjiba ta' nuqqas ta' konformità. Is-sospensjoni jew l-irtirar għandha titneħħha hekk kif il-benefiċjarju juri għas-sodisfazzjoni tal-aġenzija li s-sitwazzjoni giet rimedjata.
- Fejn impennji u/jew obbligi oħra mhumiex imwettqa mill-benefiċjarju, l-għajnuna għandha tkun sospiża sakemm il-benefiċjarju jagħmel rimedju. Jekk il-benefiċjarju ma jirrimedjax is-sitwazzjoni fi żmien kif stipulat mill-ARPA, l-għajnuna għandha tiġi irtirata.
- L-ARPA tista' tirtira l-għajnuna parzjalment jew bi shiħ jew id-Direttorat għar-Regolazzjoni Veterinarja tinnotifika lill-ARPA dwar nuqqas ta' attività, sakemm tali nuqqas mhuwiex riżultat ta' Forza Maġġuri rikonoxxuta skont it-taqsima 4 ta' dawn il-linji gwida.
- L-ARPA tista' tirtira parzjalment jew bi shiħ l-għajnuna jekk id-Direttorat tal-Agricoltura jinnotifika lill-ARPA dwar nuqqas ta' konformità mal-kriterji ta' eliġibbiltà skont it-taqsima 3 ta' dawn il-linji gwida.
- L-aġenzija tal-ħlas se tissospendi l-għoti u/jew il-ħlas ta' kwalunkwe għajnuna taħt din l-iskema lil kwalunkwe impriża li tkun ibbenefikat minn għajnuna illegali preċedenti ddikjarata inkompatibbli b'Deċiżjoni tal-Kummissjoni, sakemm dik l-impriża tkun ħallset lura jew ħallset f'kont imblukkat l-ammont totali ta' għajnuna illegali u inkompatibbli u l-imgħax ta' rkupru korrispondenti.
- L-Aġenzija għall-Pagamenti se tissospendi l-għoti u/jew il-ħlas ta' kwalunkwe għajnuna taħt din l-iskema lil kwalunkwe impriża li tkun ibbenefikat minn għajnuna illegali preċedenti ddikjarata inkompatibbli permezz ta' deċiżjoni tal-Kummissjoni, sakemm dik l-impriża tkun ħallset lura jew ħallset f'kont imblokkat l-ammont totali ta' għajnuna illegali u inkompatibbli u l-imgħax ta' rkupru korrispondenti.





9. Verifiki amministrattivi u kontrolli

Il-kontrolli għandhom jinkludu verifika ta':

- l-eligibilità tal-benefiċjarju;
- l-aderenza mal-impenji tal-iskema.

Peress li din l-iskema hija ta' għajjnuna eċċezzjonali li se tkun ibbażata fuq sistema awtomatika ta' ħlas skont ir-Registru Nazzjonali tal-Bhejjem, u għaldaqstant mhumiex previsti kontrolli ulterjuri mill-Aġenzija għall-Pagamenti Agrikoli u Rurali.

Id-dispożizzjonijiet dwar il-paragrafu 3(d) tal-Artikolu 39(c) tar-Regolament (UE) 1305/2013, għandhom jiġu vverifikati permezz ta' informazzjoni mitluba mid-Direttorat tal-Agrikoltura fi ħdan il-MAFA, li hija l-Awtorità Kompetenti għall-implementazzjoni tal-Programm t'Azzjoni dwar in-Nitrati, dwar jekk kien hemm xi nuqqasijiet misjuba fl-2021, 2022 u 2023 li jistgħu jindikaw li l-benefiċjarji mhumiex konformi mal-aħħar żewġ rekwiżiti taħt it-taqsim 3 ta' dan id-dokument.

10. Penalitajiet

Peress li din l-iskema hija ta' għajjnuna eċċezzjonali li se tkun ibbażata fuq sistema awtomatika ta' ħlas mhumiex previsti penalitajiet fuq il-pagamenti. Madankollu, jekk jinsab li applikant ipprova dikjarazzjonijiet foloz dwar l-attività agrikola tiegħu sabiex jirċievi l-għajjnuna taħt din l-iskema, m'għandux jirċievi l-pagament; jekk diġà rċieva xi pagament taħt l-iskema dawn ikollhom jiġu rimborżati mill-applikant.





11. Irkupru tad-Dejn

Jekk l-ARPA u/jew id-Direttorat tal-Agricoltura jidentifikaw xi pagamenti mhux dovuti maħruġa lil benefiċjarju jew jinnotaw li saru irregolaritajiet minn benefiċjarju, l-ARPA tibda proċeduri ta' rkupru tad-dejn. Benefiċjarju jiġi notifikat b'dejn permezz ta' notifika mibgħuta lill-istess benefiċjarju permezz ta' posta reġistrata. Ittra bħal din se tinkludi l-ammont li għandu jiġi rkuprat u r-raġuni għall-irkupru ta' dawn l-ammonti. Malli jirċievi notifika tad-dejn, il-Benefiċjarju huwa meħtieġ li jew jaċċetta d-dejn jew joġġezzjona għalih.

Jekk il-Benefiċjarju jaċċetta d-dejn, hu/hi għandu jimla Formola ta' Aċċettazzjoni tad-Dejn, li jkun ifisser li l-benefiċjarju jixtieq li l-imsemmi ammont jitnaqqas minn kwalunkwe hlas li jkun ġej. Jekk il-Benefiċjarju ma jkollux pagamenti li jmiss, id-dejn għandu jiġi mħallas fi żmien tletin (30) jum kalendarju mid-data tan-notifika.

Jekk min-naħa l-oħra l-Benefiċjarju ma jaqbilx mad-dejn, għandha timtela Formola ta' Oġġezzjoni u tiġi sottomessa lill-Aġenzija fi żmien hmistax-il (15) jum tax-xogħol mid-data tan-notifika tad-dejn. L-oġġezzjonijiet sottomessi lill-Aġenzija se jiġu riveduti mill-Bord tal-Oġġezzjonijiet tal-Aġenzija. Il-Benefiċjarju jiġi nnotifikat bil-miktub bid-deċiżjoni tal-Bord li jaċċetta jew jirrifjuta t-tali Oġġezzjoni. Il-benefiċjarji huma mhegġa jikkonsultaw il-Gwida għas-Sottomissjoni ta' Oġġezzjonijiet għal Penali/Tnaqqis imposti mill-ARPA li tista' tiġi aċċessata mill-websajt tal-ARPA fuq: www.arpa.gov.mt.

Il-formoli ta' aċċettazzjoni u oġġezzjoni jistgħu jitniżzlu mill-websajt tal-Aġenzija: www.arpa.gov.mt u tista' tiġi sottomessa għand:

- Front Office, Pitkalija, Ta' Qali, Limiti ta' H'Attard jew,
- L-Uffiċju t'Għawdex, Razzett Sperimentali, Triq l-Imgarr, Xewkija, Għawdex, jew
- Uffiċji tal-AgriConnect

Jekk il-Benefiċjarju għandu xi dejn pendenti wara li jgħaddu sittin (60) jum kalendarju mid-data tan-notifika tad-dejn u la jkun ressaq Formola ta' Aċċettazzjoni ta' Dejn u lanqas Formola ta' Oġġezzjoni, jiġi applikat imgħax b'rata ta' 8% skont ir-Regolament tal-Kummissjoni (KE) Nru 1122/2009, id-Direttiva 2011/7/UE u l-Artikolu 1852 tal-Kapitolu 16 tal-Liġijiet ta' Malta.





12. Protezzjoni tad-Data

L-Aġenzija għall-Pagamenti Agrikoli u Rurali twettaq il-funzjonijiet tagħha skont il-liġijiet applikabbli u kif ukoll skont l-aħjar prassi.

A tenur tal-Artikolu 13 tar-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (iktar il-quddiem ir-Regolament Ġenerali dwar il-Protezzjoni tad-Data jew "Ir-Regolament"), l-Aġenzija qiegħda hawn tipprovdi lek din l-informazzjoni sussegwenti:

- Il-"Kontrollur" hija l-Aġenzija għall-Pagamenti Agrikoli u Rurali u din tista' tiġi ikkuntattjata għewwa il-"Farm Sperimentali" Għammieri, Marsa, Malta jew permezz tal-indirizz tal-posta elettronika arpa.mafa@gov.mt;
- L-Uffiċjal tal-protezzjoni tad-data jista' jiġi kkuntattjat għewwa l-Aġenzija għall-Pagamenti Agrikoli u Rurali, "Farm Sperimentali", Għammieri, Marsa, Malta jew permezz tal-indirizz tal-posta elettronika dpo.arpa@gov.mt;
- L-għan tal-ipproċessar tad-data personali tiegħek huwa li jiġu implimentati l-miżuri taħt il-Politika Agrikola Komuni skont it-Titlu III tat-Trattat dwar il-Funzjonament tal-Unjoni Ewropea u l-liġijiet Ewropej u nazzjonali relatati, politiki aktar speċifiċi huma dipendenti fuq il-miżuri kkonċernati u jistgħu jiġu stipulati iktar l'isfel f'dan id-dokument;
- Ir-reċipjent tad-data personali tiegħek hija l-Aġenzija għall-Pagamenti Agrikoli u Rurali fi hdan il-Ministeru għall-Agrikoltura, is-Sajd, l-Ikel u d-Driftijiet tal-Annimali. Il-kategorija ta' reċipjenti tad-data personali tiegħek huma awtoritajiet pubbliċi li jinkludu wkoll istituzzjonijiet, entitajiet, uffiċini u aġenziji tal-Unjoni;
- Id-Data Personali tiegħek ser tinzamm għall-perjodu massimu illi tirrikjedi jew tippermetti l-ligi biex jiġu sodisfatti l-għanijiet iddikjarati u kwalunkwe obbligu legali u, jew talbiet li jistgħu jiġu mir-relazzjoni tiegħek mal-Aġenzija, jew oħrajn skont il-Politika ta' Retenzjoni tad-Data pprovduta ma' din id-dikjarazzjoni jew aċċessibbli mis-sit elettroniku www.arpa.gov.mt;
- Inti għandek id-drift illi titlob mingħand il-Kontrollur aċċess għal, korrezzjoni jew tħassir ta' data personali jew restrizzjoni tal-ipproċessar tad-data personali li tikkonċerna lilek jew li togġezzjona għall-ipproċessar u kif ukoll għad-drift tal-portabbiltà tad-data, skont il-ligi;
- Inti għandek id-drift illi tressaq ilmenti mal-Uffiċċju tal-Kummissarju għall-Infurmazzjoni u Protezzjoni tad-Data jew kwalunkwe awtorità superviżorja oħra, kif applikabbli skont ir-Regolament.

Id-data personali illi inti qiegħed tipprovdi lilna hija rekwizit kuntrattwali u, jew legali relatata mad-driftijiet u l-obbligi tiegħek fir-rigward tal-Aġenzija u r-responsabbiltajiet tagħha.

Meta tissottometti din l-applikazzjoni/talba inti qiegħed tiddikkjara illi tifhem u taċċetta li l-Aġenzija se tipproċessa data personali relatata miegħek għall-għan speċifiku illi tiġi pproċessata din



t: +356 2292 6148

e: arpa.mafa@gov.mt w: www.arpa.gov.mt

Aġenzija għall-Pagamenti Agrikoli u Rurali
Triq Hal Luqa, Qormi QRM9075 – Malta





L-applikazzjoni/talba, skont il-liġi. Sabiex l-applikazzjoni/talba tiegħek tiġi pproċessata, għandek tipprovdi d-data personali tiegħek għall-għanijiet iddikjarati u għal kwalunkwe għan raġonevoli u, jew legalment neċessarju biex jiġu sodisfatti l-għanijiet imsemmija. In-nuqqas milli tipprovdi din id-data jista' jirriżulta fl-impossibbiltà tal-ipproċessar tal-applikazzjoni/talba tiegħek, mingħajr preġudizzju għall-konsegwenza oħra skont il-liġi.

L-ipproċessar tad-data personali se titwettaq skont ir-Regolament Ġenerali dwar il-Protezzjoni tad-Data u l-Att dwar il-Protezzjoni tad-Data.

13. Rinunzja

L-ARPA tirriżerva d-dritt li minn żmien għal żmien temenda ċerti kriterji stabbiliti minn dan id-dokument ta' gwida. Tali emendi jistgħu jsiru applikabbli u infurzati retrospettivament, mid-data tal-applikazzjoni.

Il-benefiċjarji prospettivi huma mitluba jfittxu kull kjarifika meħtieġa qabel jidhlu għall-impenn.

